

आयो आयो मिठल मन भायो थी मन सरहाई आ  
 शोभ्या सागर स्नेह सिंधु स्वामी  
 आहे दिल जो धणी अन्तर यामी  
 जहिंजी लिवंडी मूं दिल खे लगी आ  
 कयां तहिंजे मां चरणनि नमामी  
 रफपु अनूप दिसी सज़ण जो  
 थियो आ जनमु सजायो ॥१॥

अमां गोदी अ जी शोभ्या वधाए  
 मुख चन्द्र सांचितु थो चोराए  
 जेको लालण जी शोभ्या दिसे थो  
 सो अखिड़ियूं न परे हटाए  
 करे किलकारी अमा दिलि ठारी  
 गलिड़े सां लालु लपटायो ॥२॥

चिरफ जीओ श्री सुख देवी नन्दन  
 श्रीस्वामिनि अमडि पद चन्दन

गाइनि वेद था तुहिंजो जसड़ो  
कनि देव सभेई नितु वन्दन  
कहिंजे भाग सां लाल लथो आ  
दिनो सिंधुड़ी अ सुखड़ो सवायो ॥३॥

तवहां जे जनम सां सतिगुर साई  
थी घर घर मंगल वाधई  
कली काल जी तिखी तपति में  
हरी नाम जी वर्षा करि साई  
तवहां जी जै जै सभेई उचारिनि  
नाम जो रंगड़ो रचायो ॥४॥

तवहां जी चितवन चितड़ो चोराए  
प्रभु पाद पदमनि में वसाए  
तवहां जो मुशिकण आ परम मनोहर  
सुध सरस थो सुखु सरसाए  
चरण गुलड़ा सदा निहारे तन मन प्राण भुलायो ॥५॥

जै मैगसि चन्द्र महरबाना

सतिसंग सभा सुलताना  
तवहां जी कीरति नितु नितु ग़ायां  
जेका पावन करे जहाना  
राघव प्यारे जा प्राण प्यारा  
श्रीजू सुजसु तवहां गायो ॥६॥